

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

নং : ৫৬১/২০১৯

বীৰ লাচিত বৰফুকনৰ সপোনক বাস্তৱায়িত কৰাৰ বাবে সংকল্প ল'বলৈ মুখ্যমন্ত্রীৰ আহুন

দিছপুৰ, ২৪ নৱেম্বৰ : মুখ্যমন্ত্রী সৰ্বানন্দ সোণোৱালে কয় যে ১৬৭১ চনত ৰাজা ৰাম সিংহৰ নেতৃত্বত মোগল সান্নাজ্য আৰু লাচিত বৰফুকনৰ নেতৃত্বত আহোম ৰাজ্যৰ মাজত শৰাইঘাটৰ ব্ৰহ্মপুত্ৰ নেতৃত যি যুদ্ধ হৈছিল সেই যুদ্ধত আহোমৰ জয়লাভে অসমক দেশৰ ভিতৰতে শক্তিশালী পৰিচয় দাঙি ধৰিছিল।

আজি ফাঁচী বজাৰৰ কাচমাৰী ঘাটত লাচিত দিৱস উপলক্ষে বীৰ লাচিতক শ্ৰদ্ধা জ্ঞাপন কৰি এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে লাচিত বৰফুকনৰ বীৰত্ব আৰু সাহসৰ বাবে আহোমে মোগলক পৰাস্ত কৰিবলৈ সক্ষম হৈছিল। মুখ্যমন্ত্রীয়ে কয় যে লাচিত বৰফুকনৰ বিৰোচিত ভূমিকা আৰু দেশ প্ৰেমৰ বাবেই কামত গাফিলতি কৰা কাৰণে নিজ মোমায়েককো তেওঁ ক্ষমা কৰা নাছিল। মাত্ৰ ভূমিৰ প্ৰতি স্বদেশ প্ৰেমৰে নতুন প্ৰজন্মই আমাৰ গৱিমামণ্ডিত ইতিহাসৰ বিষয়ে জ্ঞান লাভ কৰি অসমক শক্তিশালীভাৱে আগুৱাই নিব লাগিব। মুখ্যমন্ত্রীয়ে লগতে কয় যে বীৰ লাচিত বৰফুকনৰ আদৰ্শৰে অসমক এখন সমৃদ্ধশালী ৰাজ্য হিচাপে পৰিগণিত কৰাৰ লক্ষ্যৰে নিষ্ঠা সহকাৰে কাম কৰিব লাগিব।

মুখ্যমন্ত্রীয়ে কয় যে বৰাক-ব্ৰহ্মপুত্ৰ, পাহাৰ-ভৈয়ামত বসবাস কৰা লোকসকলে শান্তিপূৰ্ণভাৱে জীৱন নিৰ্বাহ কৰি আছে। আমাৰ ৰাজ্যখনৰ যি একতাৰ পৰিৱেশ তাক অক্ষুণ্ণ ৰাখিব লাগিব বুলি উল্লেখ কৰি মুখ্যমন্ত্রীয়ে কয় যে বীৰ লাচিত বৰফুকনৰ দেশ প্ৰেমৰ আদৰ্শৰে অসমৰ সুৰক্ষিত ভৱিষ্যৎ নিশ্চিত কৰিব লাগিব। এই লাচিত দিৱসতে লাচিত বৰফুকনৰ সপোনক সাৰ্থক কৰাৰ বাবে সকলোকে সংকল্পৱদ্ধ হ'বলৈ মুখ্যমন্ত্রীয়ে আহুন জনায়। বীৰ লাচিত বৰফুকনৰ প্ৰতি সন্মান প্ৰদৰ্শন কৰি এই গৰাকী বীৰৰ স্মৃতিত নেচনেল ডিফেন্স একাডেমীয়ে শ্ৰেষ্ঠ কেডেটৰ বাবে সোণৰ পদক প্ৰদান কৰাৰ বিষয়টো উল্লেখ কৰি মুখ্যমন্ত্রীয়ে কয় যে ইয়াৰ জৰিয়তে বীৰ লাচিতৰ ত্যাগ আৰু স্বদেশ প্ৰেমক ৰাষ্ট্ৰীয় স্বীকৃতি প্ৰদান কৰা হৈছে।

মুখ্যমন্ত্রী সোণোৱালে কয় যে বৰ্তমান যুগ হ'ল প্ৰতিযোগিতাৰ যুগ। এই প্ৰতিযোগিতাৰ যুগত কঠোৰ পৰিশ্ৰম কৰাৰ কোনো বিকল্প নাই। আমি দেশৰ ভিতৰতে শ্ৰেষ্ঠত্ব প্ৰদৰ্শন কৰিবলৈ হ'লৈ বীৰ লাচিত বৰফুকনৰ আদৰ্শৰে কঠোৰ শ্ৰম কৰিব লাগিব বুলিও মুখ্যমন্ত্রীয়ে কয়। মুখ্যমন্ত্রীয়ে কয় যে বৰ্তমান সময়ত অসমে বিভিন্ন ক্ষেত্ৰত আগুৱাই যাবলৈ সক্ষম হৈছে। কৃষি, উদ্যান শস্য, মৎস পালন, ৰেচম শিল্পৰ জৰিয়তে অসমে পুনৰ শ্ৰেষ্ঠতা অৰ্জনৰ পথত অগ্ৰসৰ হৈছে বুলি উল্লেখ কৰি মুখ্যমন্ত্রীয়ে অসমৰ যুৱ প্ৰজন্মক কঠোৰ শ্ৰম কৰিবলৈ আহুন জনায় যাতে বিশ্বত এক উদাহাৰণ হিচাপে পৰিগণিত হ'ব পাৰে। বীৰ লাচিতৰ ব্যক্তিত্বত সকলোবোৰ গুণেই আছিল বুলি উল্লেখ কৰি এইগৰাকী বীৰ পুৰুষৰ আদৰ্শৰে অনুপ্ৰাণিত হ'ব লাগিব বুলিও মুখ্যমন্ত্রীয়ে কয়। ৰাজ্যৰ কৃষি বিভাগৰ সফলতাৰ উদাহাৰণ দাঙি ধৰি মুখ্যমন্ত্রীয়ে কয় যে আমাৰ উৎপাদিত সামগ্ৰীয়ে আজি লঙ্ঘন, ডুবাই, হংকঞ্জেৰ বজাৰ দখল কৰিছে আৰু তাৰ জনসাধাৰণে

**জনসংযোগ, অসম  
মুখ্যমন্ত্রীৰ জনসম্পর্কৰক্ষী কোষ, দিছপুৰ  
প্ৰেছ বাৰ্তা**

---

এই সামগ্ৰী সমূহ আকোৱালি লৈছে। মুখ্যমন্ত্ৰীয়ে প্ৰতিটো বিভাগকে ৰাজ্যৰ বিকাশৰ ক্ষেত্ৰত বৰঙণি আগবঢ়াবলৈ আহান জনায়।

মুখ্যমন্ত্ৰী সোগোৱালে লাচিত দিৱস উপলক্ষে শৰাইঘাটৰ যুদ্ধক আলোকপাত কৰি অনুপজ্যোতি চৌধুৰীয়ে প্ৰযোজনা কৰা নাটক এখনো প্ৰত্যক্ষ কৰে। আনহাতে, সাংস্কৃতিক পৰিক্ৰমা বিভাগে আয়োজন কৰা চিন্তাক্ষন প্ৰতিযোগিতাৰ বিজয়ী সকলকো মুখ্যমন্ত্ৰীয়ে পুৰস্কাৰ বিতৰণ কৰে।

আজিৰ এই অনুষ্ঠানত শিক্ষামন্ত্ৰী সিদ্ধাৰ্থ ভট্টাচাৰ্য, সাংস্কৃতিক পৰিক্ৰমা বিভাগৰ ৰাজ্যিক (স্বতন্ত্ৰ) মন্ত্ৰী নৰ কুমাৰ দলে আৰু সাংসদ কুইন ওজাইও ভাষণ প্ৰদান কৰে। অনুষ্ঠানত সাংস্কৃতিক পৰিক্ৰমা বিভাগৰ আয়ুক্ত সচিব প্ৰীতম শহীকীয়া, সাংস্কৃতিক বিভাগৰ সঞ্চালক বিষয়ে কমল বৰা, অসম পৰ্যটন উন্নয়ন নিগমৰ অধ্যক্ষ জয়ন্ত মল্ল বৰুৱা আৰু অন্যান্য গণ্য-মান্য ব্যক্তিসকল উপস্থিত থাকে।

ইয়াৰ আগতে মুখ্যমন্ত্ৰীয়ে জালুকবাৰীৰ লাচিত বৰফুকন পাৰ্কত স্বেচ্ছাসেৱী সংগঠন ৰেইজড়ে আয়োজন কৰা লাচিত দিৱসৰ কাৰ্যসূচীতো অংশ গ্ৰহণ কৰে। অনুষ্ঠানৰ লগত সংগতি বাখি মুখ্যমন্ত্ৰীয়ে বক্তৃদান শিৱিৰ উদ্বোধন কৰে। এই শিৱিৰত সংগঠনটোৰ সদস্য সকলৰ উপৰি অন্যান্য বহু ব্যক্তিয়ে বক্তৃদান কৰে। এই বক্তৃদান শিৱিৰ উদ্বোধনী অনুষ্ঠানত সাংস্কৃতিক পৰিক্ৰমা বিভাগৰ ৰাজ্যিক (স্বতন্ত্ৰ) মন্ত্ৰী নৰ কুমাৰ দলে, স্বাস্থ্য আৰু পৰিয়াল কল্যাণ বিভাগৰ ৰাজ্যিক মন্ত্ৰী পীয়ুষ হাজৰিকা, স্বেচ্ছাসেৱী সংগঠন ৰেইজড়ৰ সভাপতি ফণীধৰ শৰ্মা, প্ৰাক্তন সাংসদ বিজয়া চৰ্বৰতী আৰু অন্যান্য ব্যক্তিসকল উপস্থিত আছিল।

সুঃদৰ্শন / পুঃড়েন / বঃভাৰ  
২৪/১১/২০১৯